



د عبادت ځایونو، مذهبي مشرانو او عبادت کوونکو پر وړاندې د بریدونو په اړه د یوناما ځانګړی رپوټ

کابل، د ۲۰۱۷ کال د نومبر ۷ مه – په افغانستان کې د ملګرو ملتونو مرستندویه پلاوي (یوناما) نن یو ځانګړی رپوټ خپور کړ، چې د شیعې مسلمانانو پر عبادت ځایونو او غونډو د بریدونو په ګډون پر عبادت ځایونو، مذهبي مشرانو او عبادت کوونکو د بریدونو چټک زیاتوالی مستند کوي.

د ۲۰۱۶ میلادي کال د جنوري له لومړۍ نېټې راپدېخوا یوناما د ۵۱ بریدونو له امله د ۸۵۰ ملکي وګړو مرګ ژوبله (۲۷۳ وژل شوي او ۵۷۷ ټپیان) ثبت کړي، چې عبادت ځایونه، مذهبي مشران او عبادت کوونکي یې په نښه کړي. د ملکي وګړو مرګ ژوبله چې د دا ډول بریدونو په پایله کې د ۲۰۱۶ کال له پیل راهیسې رامنځ ته شوي، دهغو تلفاتو نږدې دوه برابره جوړوي، چې د ۲۰۰۹ او ۲۰۱۵ کلونو تر منځ مستند شوي.

د افغانستان لپاره د ملګرو ملتونو د سرمشري د ځانګړي استازي او د یوناما مشر، تدامیچي یاماموتو ویل: "قانون ته د درناوي په خاطر، د عبادت کوونکو او مذهبي مشرانو په نښه کول ودرول." "

د اربعین د مراسمو پرمهال د خپلو خبرو په اوږدو کې، چې د عاشورا د عزا داری څخه ۴۰ ورځې وروسته تر سره کېږي، بناغلي یاماموتو د افغانستان د دولت وروستی هڅې وستایلي چې د عبادت ځایونو د امنیت په برخه کې یې تر سره کړي او هغوی یې وهڅول څو د افغانانو د خونديتوب په برخه کې ټول لازم اقدامات تر سره کړي، په تیره بیا د فرقه یې بریدونو په مخنیوي کې، څو هغوی وکړای شي خپله مذهبي او عقیدتي ازادې وکاروي او په امن کې عبادت وکړي.

رپوټ د دولت ضد عناصرو لخوا د بریدونو پر ناروه ډولونو رڼا اچوي، چې پر ملکي وګړو د عبادت پر مهال تر سره شوي، په تیره بیا پر شیعې مسلمانانو. په رپوټ کې د دولت ضد عناصرو له خوا د هډفي وژنو بریدونه مستند شوي چې دیني عالمان او مشران یې په نښه کړي او دولت پلوه یې بولي، همدارنګه د امنیتي ځواکونو هډفي وژني په جومات کې د عبادت پر مهال هم په رپوټ کې راغلي دي.

رپوټ له یو لړ سپارښتنو سره پای ته رسېږي، چې پر دولت ضد عناصرو غږ شوی څو پر عبادت کوونکو او مذهبي مشرانو بریدونه ژر تر ژره ودرول.

رپوټ په دې پته دلاسرسي وړ دی: <https://unama.unmissions.org/protection-of-civilians-reports>

* * *

په افغانستان کې د ملګرو ملتونو د مرستندویه پلاوي (یوناما) ماموریت، د افغان حکومت او افغانانو ملاتړ دی او د یوه سیاسي ماموریت په توګه د نورو مهمو خدمتونو ترڅنګ د ښه نیت چارې وړاندې کوي. "د ښه نیت چارې" هغه ډیپلوماتیک ګامونه دي، چې ملګري ملتونه یې په عام او شخصي ډول دخپل استقلالیت، بې پرې توب او امانت داری د ترسیمولو لپاره پورته کوي، چې د نړیوالو شخړو د پراختیا، خپرېدا اوزیاتیدا مخه ونیسي. یوناما د سولې او پخلاینې له بهیرونو سره مرسته کوي؛ په وسله والو شخړو کې د ولسي وګړو د خونديتوب په ګډون د بشري حقونو څارنه او ملاتړ کوي؛ ښي حکومتوالی ته وده ورکوي او سیمه ییزه همکاري راجلبوي. یوناما همدارنګه د همغږي پرمختیا ملاتړ کوي، چې د نړیوالې ټولني لخوا یې ملاتړ کېږي.